

د پاکستان آئین سازہ اسمبلی کنبی

د باچا خان

Ketabton.com

تقریر ونہ

www.pdfbooksfree.blog

د پاکستان آئین سازہ اسمبلی کبھی

د باچا خان^{رح}

تقریر ونہ

www.pdfbooksfree.blogspot.com

ٲول حقونه د باچا خان ريسرچ سنٲر په حق كښې محفوظ دي.

د كتاب نوم : د باچا خان تقريرونه

د چاپ شمېر : 1000

: د چاپ كال : 2010ء

قيمت : 50 روپۍ

www.pdfbooksfree.blogspot.com



باچا خان ريسرچ سنٲر، باچا خان مركز پېښور

پیش لفظ

زمونږ د هادي او رهبر باچا خان په حواله اشرافيه طبقې او د هغې پاللو د ابلاغ ذريعو چې د پاکستان د شروع نه كوم نفرت راپيدا كونه مهم شروع كړى وه، د هغې يوه نتيجه دا راووته چې د نوي نسل او خصوصاً د پاکستان د نورو برخو سره تعلق لرونكو خلقو په ذهنونو كښې دا خبره پخه شوه چې خدائي خدمتگار تحريك، باچا خان* او د هغه ملگري پاکستان د خپل سياسي جدوجهد د ناکامۍ سبب گڼي او له دې وجې نه صرف دا ملك ماتول بلکې په ملك كښې دننه اناركي پيدا كول غواړي. په دې كښې هېڅ شك نشته چې باچا خان* او د هغوي ملگري د هند د تقسيم مخالف وو خو د هغوي دا جدوجهد د اخلاص، قربانيو او د بنو نيتونو د لارواله مثالونو نه عبارت دى. هغوي دا جدوجهد د خط و كتابت او ستينوگراف په مرسته نه وه كړى بلكې د دې سيمې د پېرنگي د غلامۍ نه د خلاصولو دپاره ئې هغه قرباني وركړې وې چې مثال نه لري. نور زياتې ورسره دا وشه چې د قيام پاکستان نه پس د دوي د زور سياسي جدوجهد په نتيجه كښې رياست د دوي د قبولولو نه په عملي توگه انكار وكړو حالنكې باچا خان* د مجلس آئين ساز غړى وه، كوم چې د پاکستان د جوړېدو نه پس د ملكي نظم او نسق په حواله د قانون جوړولو اختيارمند وه او صرف دا نه بلكې دوي او د دوي ملگري د بدترين رياستي جبر بنسكار هم شو. تر اوږدې مودې په جېلونو كښې وساتلې شو. دوي او د دوي ملگريو سره هغه سلوك وكړى شو كوم چې به د جاهليت په زمانه كښې مفتوحه خلقو سره كولې شه. رياستي منابعې د دې خبرې د خورولو دپاره مختص كړې شوې چې د مسلم

ليک نه سپوا ټولې سياسي ډلې غېر رياستي سوچ لري او باچا خان د دوي سرخېل دے. د دې ملک د اکابرينو په دې سوچ بنده حېرانېږي چې هغوي په شعوري توگه هر يو سياسي مخالف له په مسلم ليگ کښې د شاملېدو بلنه ورکوله او د يو جماعتي نظام بنياد ايښودل ئې غوښتل او دا خبره بېخي هېره کړې شوې وه چې د جمهوريت بنائست د اختلاف له وجې خلا مومي. شايد چې د دې ملک د اکابرينو خيال وه چې د ملک خدمت صرف په دې شکل کښې کېدے شي چې ټول خلق صرف او صرف په مسلم ليگ کښې شامل شي او د اختلاف هېڅ گنجائش پاتې نه شي نو په منظمه توگه مسلم ليگ سره د نظرياتو تړون نه لرونکيو مشرانو خلاف يو مهم وچلولی شے، بعضې غداران وگرځولے شي او بعضې کافران او د حکومتې پاليسو مخالفت غېر اسلامي کار وگرځېدو.

دا کتابگوته په دې حواله د پاکستان په شروع کښې په دستور سازه اسمبلۍ کښې د کېدونکيو بحثونو تفصيل لري، دا يو څو صفحي او د دې متن دا ثابتولو له کافي دي چې د يو نوي مملکت بانيانو د رياست امورو چلولو دپاره څه لاره خوښه کړې وه. کله چې د کانگرس د آئين سازې اسمبلۍ يو غړي دهرندرا ناتھ دته صاحب د اېف سي آر د تور قانون د لاندې د باچا خان د گرفتاري خلاف د التواء يو تحريک پېش کول غوښتل نو هغه په دې پوه کړے شے چې د حکومت مخالفين که هغه د ايوان غړے ولې نه وي، هغوي سره د شوي زياتي خبره به نه شي اورېدلې. حالانکې د التواء په دې تحريک کښې يو څو خبرې داسې وې چې د مخکښې نه فېصله شوې وې. ورومېرې خو د هغوي گرفتاري د ۱۹۰۱ء د يو داسې قانون لاندې شوې وه چې د هغې عملداري د گورنمنټ آف انډيا اېکټ ۱۹۳۵ء نه پس د بندوبستي علاقه نه د آئين له رويه ختمه شوې وه او په دې کښې هېڅ

شک نه وه چې د لېن دېن د تنازعاتو نه سېوا داسې هېڅ يو صورت نه
 وه چې د بندوبستي علاقې يو عام وگرې دې د اېف سي آر لاندي
 گرفتار کړې شي لايا د پارليمان غړې. دا تحريک صدر مجلس
 مولوي تمیز الدين خان د ضروري بحث نه پس په دې بنياد مسترد کړو
 چې د دې معاملي تعلق د مرکزي حکومت سره نه دے، دا يوه صوبائي
 معامله ده خو د يو قابل وکیل په حيثيت مولوي تمیز الدين خان په دې
 خبره د غور تکليف کول هڅو محسوس نه کړل چې د باچا خان
 گرفتاري د شمال مغربي سرحدې صوبې (سابقه) د داخلي معاملي د
 گرځولو سوال خو هم هغه وخت پېدا کېدے شو کله چې د اېف سي آر د
 قانون لاندي اختيار صوبائي حکومت سره وې. هر څو که د هغه وخت
 وزير اعظم او وزير داخله دواړه دا خبره کوي چې په دې قانون
 عملدرآمد د صوبائي حکومت اختيار دے خو دا خبره د هغوي په وېنا
 قانون خونه شي جوړېدې. د اېف سي آر قانون د صوبائي حکومت په
 دائره اختيار کېنې کېدو دپاره هېڅ حواله نه دې ورکړې شوې او د ټولو
 نه لويه خبره دا چې کال مخکېنې يعني په ۱۲ اگست ۱۹۴۷ء هم دې
 مجلس آئين ساز يوه کمېټې د ملک د اوسېدونکو خلقو چې اقليتونه
 هم پکېنې وو، د بنيادي حقونو په نوم جوړه کړې وه، هغې ته وئيلي
 شوي وو چې د بنيادي حقونو په حواله دې د آئين سازې اسمبلۍ
 رهنمائي کوي. د دې کمېټې د ټولو غړو تعلق د مجلس آئين ساز سره
 وه خو هېچا هم د جناب دهرندراناته دته صاحب له اړخه په پېش کړې
 شوې دې نکته هېڅ غور ونه کړولو چې د باچا خان د گرفتاري
 معامله په هېڅ يو عدالت کېنې زېر غور نه ده يا په نورو لفظونو کېنې
 هغوي په حبس بېجا کېنې ساتلي شوي دي خو د بنيادي حقونو د آئيني
 کمېټې، صدر مجلس، وزير اعظم او وزير داخله او د رياست د ټولو
 اکابرینو په نزد د دې خبرې هېڅ اهميت نه وه. دهرندراناته دته صاحب

په ډېر شديد انداز كېنې چې كله دا تپوس كوي چې «كه دا تحريك دلته د بحث دپاره منظور نه كړي شته نو زه به اخر چرته هم». نو هم په دومره شدت سره دا احساس د اذيت شكل اختياروي چې عدالتونه په دې معامله غور نه كوي. حكومت خو خپله مدعي دى او د آئين سازي ادارې افسر يعني صدر مجلس په دې كېنې هېڅ دلچسپي نه اخلي نو ظاهره ده چې اصول او ضابطې، قوانين او قاعدې به خپل وجود بائلي. د جناب دهرندراناته دته صاحب په دې يوه فقره كېنې يو لفظ (دلته) او (چرته) په خصوصيت سره بيا بيا فكر ته بلنه وركوي.

د پاکستان د شروع نه د بنيادي امورو په حواله داسې غلطۍ او کوتاهی شته چې تراوسه د جناب دهرندراناته دته صاحب د سوال جواب نه لري او د دې (چرته) درك معلومولو پسې ټول پاکستان لگيا دى گرځي چې چرته به انصاف په لاس راځي. ستم ظريفي دا ده چې مولوي تميز الدين خان چې كله د آئين سازي اسمبلۍ د تحليل خلاف عدالت ته ورسېدو نو هغه سره هم هغه سلوك وشه كوم چې دوي په آئين سازه اسمبلۍ كېنې دهرندراناته دته صاحب سره كړي وه او هغوي سره څه وشو، ثابت نظام او تل د جمهوريت سره هم وشو تردې چې دې فېصلي د اوسنۍ عشرې په شروع كېنې جمهوريت او پارليمان ته د دغې (چرته) د بې دركه كېدو خبر په دولسم اكتوبر د فوځي اقدام د باجوازه كېدو په شكل كېنې واورولو.

جناب دهرندراناته دته صاحب يو معروف او قابل قانون دان او سياستدان وه. د هغه تعلق د كانگرس سره وه او د پېرنگي خلاف جدوجهد كېنې د قېدوبند تكليفونو برداشت كولو يو پوره تاريخ ئې لرلو. بنگالي ژبې ته د پاکستان د سرکاري ژبې حيثيت وركولو وړومبۍ مطالبه دوي كړې وه. په ۱۹۷۱ء كېنې د يو فوځي اپرېشن په دوران كېنې ونيوې شته او د تفتيش د ځائ نه ئې مړې واپس راغې.

دغه وخت د ده عمر پينځه اتيا کاله وه. د بنگله دېش خلق ده ته د دې قرباني له وجې شهيد وائي.

په يوه بله مباحثه کېنې باچا خان د خپل تېر سياست وضاحت او د مستقبل د حکمت عملي اظهار کوي. راتلونکو پانو کېنې به دا خبره هم مخې له راشي چې باچا خان چې د کومو خبرو اظهار کړې وه نو هغې د مستقبل بينې د پراسرار علم سره تعلق نه لرلو بلکې د هغې لويې هستۍ وژن وه. کله چې هغوي د پاکستان په مجلس آئين ساز کېنې د دې خبرې اظهار کوي چې په دې ملک کېنې کرپشن دے، په نظام کېنې هېڅ بدلون نه دے راغلے، وفاقي اکايو سره د مرکز سلوک د مېرې مور په شان دے او يا دا چې زمونږ حکومتونو له پکار دي چې د خپل څادر سره پښې غزوي يا د دې په نتيجه کېنې د ملک د کمزوري کېدو خبره کوي او د عدم استحکام ويره ښکاره کوي نو آيا دا خبرې نن غېر متعلق دي؟ نن دا خبرې ټول کوي او زياته خوندوره خبره خو دا ده چې ټول مسلم ليکيان هم په دې خبرو شخوند وهي. خو مجموعي رويه هم هغه ده کومه چې د غضنفر علي خان وه. کله چې باچا خان په دغې آئين سازې اسمبلۍ کېنې ووي چې وزير اعظم (نوابزاده لياقت علي خان) پېښور ته راغے نو زمونږ مسلم ليکيانو ورويو دوي ته هغه خبره وکړه (د نظرانداز کېدو) کومه چې مونږ کوو خو وزير اعظم صاحب ووي چې هغه د خېبر نه واخله تر چټاگانگ پورې ټول مسلمانان يو کول غواړي. په دې څوک اعتراض کولے شي؟ خو زمونږ سوال دا دے چې يو طرف ته خو تاسو د خېبر نه تر چټاگانگ پورې مسلمانانو يو کولو خبره کوي نو بل اړخ ته تاسو ته په دې ولې اعتراض دے چې پېرنگي کوم پښتانه ټوکړې ټوکړې کړي وو، هغوي متحد کړے شي، دا څنگه د اسلام خلاف ده؟ نو د مهاجرينو او اباد کاري وزير غضنفر علي خان فتوي ورکړه چې دا

د اسلام خلاف دي. دا ټولې خبرې به لوستونکي په دې کتابگوټي کښې ولولي.

پاکستان کښې د اشرافيه طبقې نمائنده د قلم خاوندان او د مطالعة پاکستان لوستونکي د باچا خان په دې عظيم الشان سياسي، جمهوري او آئيني تدبير تنقيد کوي خو له دا وگورئ چې هغه خلق چې په دې ملک کښې د ازادۍ سرکاري مشران جوړ شوي دي او ټول سرکاري عزتونه، مقبوليتونه او مراعات ورته حاصل دي، په دې نکته باچا خان پوه کړي وو چې د آئين او قانون ژبه د استعمار نه بلکې د ازادې جمهوريې پکار وي چرته چې عوام رعايا نه بلکې د ملک ازاد او د احترام قابل اوسېدونکي گڼل شي. د خپل دې بصيرت اظهار هغوي په دې لفظونو کړي دي: «کومه خبره چې ماله ډېر تکليف زا کوي هغه دا ده چې سرکاري اعلاميې په هغه ژبه او هغه لهجه کښې جاري کول شي چې برطانوي راج شروع کړې وه.»

په دې مباحثو کښې باچا خان د هغو رهنما اصولو ذکر کړي دي چې هغه په موجوده صورت حال کښې هم او په تېرو شوو درې شپېتو کالو کښې عېن متعلق دي او د هغوي د سياسي دانش او تدبير اظهار ترې کېږي. مثلاً سر کال يعني په ۲۰۱۰ء کښې د سېلاب تباھيو خصوصاً پښتونخوا او په عمومي ډول پوره ملک ته نقصان رسولې دي، په کومه زمانه کښې چې باچا خان د دغې مرکزي آئين سازې اسمبلۍ ممبر و نو د ملک په مشرقي برخه کښې يعني په ننني بنگله دېش کښې يو تباھ کوونکې سېلاب راغلې وه. باچا خان په دغې حواله وئيلي وو چې د اقداماتو کولو صورت دې عملي وي او مونږ له پکار دي چې خپل خرچونه راکم کړو او د دې آفت مقابلې وکړو. دوي په دې خبره زور ورکړې وه چې که پاکستان يو غريب ملک دې نو دې به د يو غريب ملک په شان چلول پکار وي او چې کله وخت راشي او

پاکستان مالدار شي نو د دې د چلولو انداز به هم بيا هغه شان کړي شي. دا د حکمت نه ډکه خبره د شروع ورځې نه نظر انداز کړې شوې وه. دا تقريرونه د پاکستان د مجلس آئين ساز د ريکارډ نه حاصل کړي شوي دي او دا کارزمونږ د قومي اسمبلي د غړي محترمه بشري گوهر د مرستې نه بغير ممکن نه وه. په بنيادي توگه دا تقريرونه په انگرېزي کښې وو چې اُردو ترجمه ئې د رُنا ياب صاحبزاده او پښتو ترجمه ئې مشتاق مجروح يوسفزي په ډېره مينه او محنت کړې ده. د باچا خان ريسرچ سنټر چئير مېن جناب پروفېسر ډاکټر فضل الرحيم مروت هم دا حق لري چې د هغه شکريه ادا کړي شي.

اوس حالات ډېر بدل شوي دي. د جمهوريت او حزب اختلاف په حواله پاکستان کښې ډېرې خبرې واضحه شوې دي، اوس حزب اختلاف غداران يا کافران نه شي گڼلې بلکې د حزب اختلاف د اواز احترام د جمهوريت د روح گڼلورواج شروع شوی دے. شايد د دې يوه وجه دا هم وي چې پاکستان د هغې مرحلې نه تېر شوی دے او تېرېږي چې مسلم ليگ هم د حزب اختلاف پارتې جوړه شوې ده خو د دې بحثونو اهميت ختمېدے نه شي. دا د يوې استغاثې او ثبوت حېثيت لري او د دې دا حېثيت به چرې هم ختم نه شي.

خلان مومند
جائنت ډائرېکټر
باچا خان ريسرچ سنټر
باچا خان مرکز پېښور

Top collection of useful books
download free in pdf format

www.pdfbooksfree.blogspot.com

Scan and pdf by
Saeed Khan
saeedk86@gmail.com
0345-9404940

د پاکستان د دستور سازي اسمبلي

تقريرونه

د زيارت ورځ شپږسم دسمبر 1948ء

د خان عبدالغفار خان په گرفتاري د تحريک التواء په تجويز بحث

جناب دهرندراناه دته (مشرقي بنگال): جناب صدر، زه د التواء د
يو تحريک پېش کولو اجازت غواړم.

صدر مجلس: که تاسو ته داسې څه اجازت پکار وي نو ورومې د دې
تحريک د باجوازه کېدو په سوال غور پکار دے. تاسو دې تحريک
باندې د بحث کولو باره کښې څه وئيل غواړئ؟

جناب دهرندراناه دته: ورومې سوال ستاسو د اجازت دے.

صدر مجلس: دته صاحب! تاسو د بنگال د مجلس قانون ساز غړي
يئ او په دې لړ کښې د هغې مجلس قواعد او ضوابط د دې مجلس
د قواعدو او ضوابطو نه مختلف دي له دې وجې تاسو ته څه غلط
فهمي کېږي. په دې مجلس کښې د تحريک د باجوازه کېدو او د
هغې دپاره د صدر د اجازت اخستو سوال يو بل سره تړلي دي او هم
د جواز جوړېدو په صورت زه اجازت درکولې شم.

جناب دهرندرانانته دته : جناب صدر! تر کومي چي د دي تحريک د باجوازه کيدو سوال دے نو په دي لړ کښي زه په متعلقه ضابطو کښي د ضابطه نمبر ۱۱ او ۱۲ حواله ورکول غواړم.

جناب سردار بهادر خان (صوبه سرحد مسلم): (نکته اعتراض) جناب صدر! زه معزز غړي ته دا تجويز وړاندې کوم چي هغه دي د تحريک التواء سره د متعلقه قواعدو تفصيل ته د تللو نه وړاندې د تحريک مستن ايوان ته واوروي چي عزتمندو غړو ته معلومه شي چي دا تحريک د څه باره کښي دے.

صدر مجلس: وړومبي خو چي ماته اطمینان وشي چي دا تحريک باجوازه دے او که نه؟

خان سردار بهادر خان: جناب صدر! زه ډېر په احترام دا وئيل غواړم چي د ايوان غړي به وړومبي د بحث موضوع نه خبرېدو له ترجيح ورکوي.

جناب عبدالحميد (مشرقي بنگال): زما مؤدبانه تجويز دا دے چي د تحريک پېش کولو دپاره ستاسو د اجازت سوال د دي ايوان نه بهر هوار بدل پکار دي او ستاسو د اجازت نه پس په ايوان کښي په دي بحث کېدے شي چي ايا تحريک پېش کونکي غړي ته د تحريک وړاندې کولو مهلت ورکړے شي که نه؟ جناب صدر! دا وخت صورت حال لږ کر کېچن دے ځکه چي ستاسو د اجازت په سوال بحث کېږي خو مونږ سره د تحريک نقل موجود نه دے. له دي وجي زما تجويز دا دے چي د تحريک پېش کولو دپاره ستاسو د اجازت سوال د ايوان د کارروايي شروع کېدو نه مخکښي اخستل پکار وو.

صدر مجلس: په دي خبره به غور کولے شي. د تحريک باره کښي زما خپل هم څه خيالات شته. بيا هم که معزز ممبران څه وئيل غواړي نو

زۀ ئي په خوشحالي اورېدو ته تيار يم. دته صاحب دا کوشش کوي چې هغه ولي دا تحريک باجوازه کښي او زما خيال دا دے چې د بحث دوران کښي به دا واضحه شي چې دا تحريک په اصل کښي څۀ شے دے او دغسې به ټول غړي هم پوه شي چې د څۀ باره کښي دے؟

جناب دهرندراناته دته: جناب صدر! د دې تحريک غرض دا دے چې د ايوان کارروايي دې د څۀ وخت دپاره بنده کړي شي او په يوه داسې معامله دې بحث وکړے شي چې د سمدستي او عوامي اهميت حامله ده. دا معامله په اصل کښي د دې ايوان د يو معزز غړي خان عبدالغفار خان د گرفتاري او قېد ده. جناب صدر! تاسو ته خو پته ده چې خان عبدالغفار خان....

صدر مجلس: په کومه نکتۀ چې زۀ اطمینان حاصلول غواړم، هغه دا ده چې دې معاملې سره اخر د مرکزي حکومت تعلق څۀ دے؟

جناب دهرندراناته دته: تعلق دا دے چې يو خو خان عبدالغفار خان د دې ايوان ممبر دے. دوېم دا چې دې د 1901ء د فرنتيئر کرائمز رېگولېشنز لاندې گرفتار کړے شوے دے کوم چې د 1901ء د سنټرل رېگولېشن درېم نمبر وۀ. نو هر کله چې هغه د دې ايوان يو غړے دے او د فرنتيئر رېگولېشنز لاندې گرفتار شوے دے، له دې وجې عملاً د هغوي د گرفتاري ذمه وار مرکزي حکومت دے. دا خو بېخي ناممکنه ده چې د دې ايوان يو ممبر د مرکزي حکومت د مرضي او علم نه بغير گرفتار کړے شي. جناب صدر! تاسو ته ښه پته ده چې د دنيا يو ملک داسې دے چې د هغه ځائے دستور د پارليمان د يو ممبر د گرفتاري نه منع کوي. زما اشاره جناب صدر فرانسيسي دستور ته ده. آيا د فرانسيسي

پارليمان يو غرمي د فرانسيسي پارليمان د اجازت او علم نه بغير گرفتار ٻډم شي؟ خان عبدالغفار خان چونکي د دي ايوان يو ممبر دے....

جناب عبدالحميد: جناب! زه يوه د اعتراض نکتہ پورته کوم. مونږ دلته بحث په دي کوو چي ايا معزز ممبر ته د ايوان د کارروايي ودرولو او د خپل تحريک وړاندې کولو دپاره ستاسو اجازت حاصل دے يا نه؟ خو معزز ممبر د خپل تحريک جزويات پيش کوي. تر کومې چي د دي دستور ساز مجلس د غړو د استحقاق تعلق دے نو که دا معاملہ په باقاعده توگه اوچته کړي شي نو مونږ به په خوشحالي په دي بحث وکړو.

صدر مجلس: زما خيال دے چي دته صاحب صحيح خبره کوي.

جناب دهرندراناه دتہ: د التواء د تحريک د وړاندې کولو چي کومې ضابطې دي په هغې کښي په دي لړ کښي صرف د دوو شرطونو ذکر دے. ضابطه نمبر ۱۲ مطابق:

«د عوامي اهميت او سمدستي نوعيت لرونکيو معاملو باندې د التواء د تحريک پيش کولو دپاره دا دوه شرطونه دي:

(۱) د ايوان په يو اجلاس کښي د يو قسم او يو نوعيت دوه تحريکونه به نه شي پيش کولے.

(۲) يو تحريک کښي به د يو نه په زياتو معاملو بحث نه شي کولے. يو تحريک به د حالیه نوعيت د يوې واقعي پورې محدود وي.

جناب صدر! دا واقعه اوسنی ده ځکه چي د جون په مياشت کښي د دي پېښي نه پس دا د دي ايوان وړومبې اجلاس دے. دا وجه ده چي

دې باره کښې د التواء د تحریک پېش کولو دپاره اجازت غوښته شي.

جناب صدر! د ضابطه نمبر ۱۲ شق نمبر درېم مخکښې وائي چې:

(۳) تحریک کښې به داسې څه موضوع د بحث لاندې نه شي راوستې په کومه چې د ایوان په یو اجلاس کښې مخکښې بحث شوی وي.

د دې نه علاوه د شق نمبر ۴ مطابق:

(۴) که یوه معامله د ورومې نه د غور قابله ګرځولې شوې وي نو هغه د تحریک موضوع نه شي ګرځېدې. که یوه معامله په دې بنیاد د قابل بحث ګرځېدو جواز بایلي نو صدر مجلس اختیار لري چې هغه دغه معامله ایوان ته د وړاندې کولو دپاره د یو معقول میعاد تعیین وکړي.

نو جناب صدر! دا هغه خبرې دي کومو سره چې د التواء د تحریک پېش کول مشروط کړي شوي دي. د دې نه پس د شق نمبر ۵ مطابق د تحریکونو د موضوعاتو په لړ کښې مونږ ضابطه نمبر ۲۳ ته رجوع کولې شو، چرته چې د قرارداد په ذریعه کېدونکو بحثونو د موضوعاتو متعلق شرطونه بیان کړي شوي دي. د ذکر شوې ضابطې مطابق:

(۱) قرارداد به د ایوان د غړو د واضح اظهار په صورت کښې وي.

(۲) داسې یوه معامله به د قرارداد موضوع نه شي جوړولې چې د پاکستان په یوه علاقه کښې د اختیار لرونکي عدالت د غور لاندې وي.

زما عرض دا دے جناب! چي دا وخت دَ خان عبدالغفار خان دَ گرفتاری او قید معاملہ پہ ہبخ یو عدالت کنبی ہم زہر غور نہ دہ، لہ دِي وجي نہ دَ ضابطہ نمبر ۲۳ دَ شق نمبر ۲ لاندِي زما دَ التواء تحریک نہ راخي. دَ دِي ضابطي دَ درہم شق مطابق:

(۳) قرارداد چي دَ کوم وزارت سرہ تعلق لري، دَ هغي انچارج وزیر بہ دَ دِي دَ وړاندِي کولو نہ سمدستي پس په دِي قرارداد یا دَ دِي په یوہ برخہ په دِي بنیاد اعتراض کولے شي چي دا دَ مفاد عامہ دپارہ نقصان لرونکے دے.

نو جناب صدر! دَ ذکر شوو ټولو ضابطو اثر زما دَ التواء په تحریک نہ پرېوخي. دَ دِي نہ پس کۀ قائمہ قوانینو ته رجوع وکړے شي نو دَ متعلقہ کتاب صفحہ ۱۳ او ۱۴ باندِي بہ تاسو ته قانون نمبر ۲۲ و ۲۳ و ۲۴ ښکاره شي. په دِي کنبی ۲۱ قانون دَ تحریک التواء دَ وړاندِي کولو دپارہ دَ اجازت غوښتو دَ متعلقہ ميعاد متعلق دے....

صدر مجلس: دا سوالونه غېر متعلقہ دي. په کومه نکتہ چي تاسو ما مطمئن کول غواړئ، هغه دا ده چي دَ دِي معاملې دَ مرکزي حکومت سرہ څۀ تعلق دے؟

جناب دهرندرانانہ دتہ: جناب! چونکي دَ متعلقہ شرطونو اثر زما په تجویز کړي تحریک نہ پرېوخي ځکه نوزۀ دَ دِي دَ وړاندِي کولو حق لرم. خصوصاً په دِي وجہ ہم چي خان عبدالغفار خان دَ دِي ایوان ممبر دے او دے دَ فرتتیر کرائمز رېگولیشنز لاندِي گرفتار شوم دے.

خواجہ شہاب الدین (وزیر داخلہ و وزیر برائے

آبادکاری و پناہ گزین): جناب! زما په دې تحریک اعتراض دے
 ځکه چې دا موضوع په بنیادي توګه د مرکزي حکومت سره تعلق نه
 لري. د حوالي دپاره زه هغه شق پېش کول غواړم، کوم چې زما معزز
 ملګري پېش کړو یعنې شق نمبر ۱۲. زما معزز ملګرې یو هوښیار
 وکیل دے او له دې وجې هغوی په ډېره آسانی ووی چې شق نمبر
 ۱۲ د شق نمبر ۲۳ سره تړلې دے خو زما اشاره دلته شق نمبر ۲۳ ته
 نه بلکې د شق نمبر ۲۲ وړومبی برخې ته ده چې:

«صدر مجلس اختیار لري چې هغه د قرارداد نوټس په خپل
 میعاد کښې دتنه څه وخت چې غواړي پوره یا د هغې یوه برخه په دې
 بنیاد رد کولې شي چې د هغې تعلق په بنیادي توګه د حکومت
 پاکستان سره نه وي.»

چونکې هم داسې ده، له دې وجې د تحریک د وړاندې کولو
 اجازت نه شي ورکېدے. د شق نمبر ۲۲ اطلاق دلته کېږي ځکه چې
 تحریک د یوې داسې معاملې په حقله دے چې د هغې بنیادي تعلق
 د مرکزي حکومت سره نه دے. د سرحد حکومت د یو داسې (قانون
 لاندې) قدم پورته کړے دے چې د مرکزي حکومت له اړخه هغه
 وخت جوړ شوی وه کله چې دغه صوبه د مرکز لاندې وه. بیا هم دا
 وخت هغه د یو صوبائي قانون حیثیت لري او په هغې عمل درآمد
 کول صوبائي صوابدید دے. د مرکز سره د دې هېڅ بنیادي تعلق
 نشته. زما گزارش دا دے چې د شق نمبر ۱۲ د کوم مطابق چې:
 «تحریک په یوه داسې موضوع پکار نه دے چې په کومه قرارداد نه
 شي پېش کېدے.» د شق نمبر ۲۲ ماتحت دے د کوم مطابق چې
 صدر مجلس د مرکزي حکومت سره د تعلق نه لرلو په بنیاد د یو

قرارداد تجویز مسترد کولے شي. زما گزارش دا دے چي دا تحریک
دي د وړاندې کولو دپاره منظور نه کړے شي.

جناب لياقت علي خان (وزير اعظم و وزير دفاع): معزز وزير داخله
صاحب چي څه و فرمائيل زه په هغې کښې لږه اضافه کول غواړم. د
تجويز کړي تحریک د پېش کولو خواهشمند ممبر د دي تحریک د
قابل بحث کېدو دپاره دوه جوازونه وړاندې کړل. اول دا چي خان
عبدالغفار خان د دي ايوان يو معزز غړی دے. جناب صدرا زموږ
دي معزز ملگري ته به يقيناً دا علم وي چي که د دي ايوان په غړو
کښې څوک يو جرم وکړي نو د دي ملک د يو عام وگړي په شان به
هغه گرفتارولے شي او سزا به ورکولے شي. البته که په ايوان کښې
معززو غړو ته په دي لړ کښې بعضي مراعات د قانون له مخي
ورکړي شي نو بيا جدا خبره ده نو د معزز ملگري په دي دليل کښې
هېڅ وزن نشته. دوېمه وجه دوي دا بيان کړه چي د کوم قانون لاندې
خان عبدالغفار خان په حراست کښې ساتلے شوے دے، هغه
چونکي د مرکزي حکومت منظور کړے قانون دے ځکه نو د دي
معاملې تعلق د مرکزي حکومت سره جوړېږي. زموږ معزز ملگري
ته دي معلومه وي چي کله دا قانون منظور شوے و نو هغه وخت په
دغه صوبه کښې د قانون سازي قابل حکومت موجود نه و. له دي
وجي نه دا قانون مرکزي حکومت جوړ کړے و. لکه چي ووئيلي شو
چي هغه وخت د صوبه سرحد دپاره قانون سازي ممکنه نه وه. بيا هم
اوس د صوبه سرحد له جانب په دي قانون عمل درآمد د مرکزي
حکومت د کنترول نه بغير کولے شي. دا تحریک د يو داسي اقدام
سره تعلق لري چي هغه صوبائي حکومت کړے دے. له دي وجي نه
زه هم د معزز ملگري دي خبرې سره متفق یم چي دا معامله د کومي
په حقله چي د التواء تحریک دپاره په دي ايوان کښې تجويز پېش

شومے دے دے مرکزی حکومت سره بنیادی تعلق خو لري خبره ده،
هېڅ قسم تعلق هم نه لري.

جناب دهرندرانانته دته: جناب! که د داسي تحریک التواء په
صوبائي اسمبلي کښې د پېش کولو کوشش وشو نو هلته دا سوال
راپورته کېدے شي چې خان عبدالغفار خان خو د صوبائي اسمبلي
غړے نه دے. له دې وجې نه زه دا په دې بنیاد په دې ایوان کښې د
پېش کولو اجازت غواړم چې خان عبدالغفار خان د دې ایوان یو
معزز غړے دے. که دا تحریک د بحث دپاره دلته منظور نه کړے
شو نو اخر زه به چرته ځم.

صدر مجلس: د دته صاحب بیان کړې خبرې د زېر نظر موضوع سره
هېڅ تړون نه لري. مونږ دلته په دې خبره غور کوو چې ایا داسې
قسمه یو تحریک به صوبائي مجلس قانون ساز کښې باجوازه وي
او که نه. دا قسمه سوال که په صوبائي مجلس کښې اوچت هم کړے
شي نو هلته به د بحث بنیادي نکته دا وي چې متعلقه سرے د
مرکزي اسمبلي غړے دے که د صوبائي مقننې، یا د یوې مقننې
غړے دے یا نه، بلکې هلته به د داسې تحریکونو باره کښې فېصله
د نورو عواملو د لاندې کولې شي.

په هر حال تر څو چې د دې مجوزه تحریک تعلق دے نو دا
واضحه شوې ده چې مرکزي حکومت د خان عبدالغفار خان د
گرفتاری او قېد سره هېڅ تعلق نه لري. زه افسوس کوم چې دا
تحریک په دې ایوان کښې نه شي پېش کېدے، زه د دې د اجازت
ورکولو نه معذرت کوم.

د صدر مجلس دياره

د خان عبدالغفار خان پيغام

خان عبدالغفار خان: جناب نائب صدر مجلس! د کټوتی د دې تحریک پېش کولو نه زما مقصد دا دے چې زه معزز ایوان ته د پاکستان د انتظامیې باره کښې څه ووئیلې شم. زما د دې نه قطعاً دا مقصد نه دے چې د پاکستان په حکومت تنقید وکړم یا د هغوي خامۍ په نڅښه کړم. زما دا خواهش دے چې زه په هغو غلطو لږه رڼا واچوم او د هغې د ختمولو کوشش وکړم چې د دې حکومت بعضې اهلکارو او بعضې غېر سرکاري خلقو زما خلاف خورې کړې دي.

د ټولو نه اول په ما دا الزام لگولې شي چې زه او زما جماعت د پاکستان دشمنان دي او دوي ملک ټوکړې ټوکړې کول او تباہ کول غواړي. زه بحث کول نه غواړم خو دومره ضرور وایم چې په دې معامله ماته په خپله صوبه کښې چرته هم موقع په لاس راغلې ده نو ما پرې ښه رڼا اچولې ده. د دې باوجود د پاکستان بعضې ذمه وار کسان تر اوسه په دې حقله د تذبذب ښکار دي چې ایا زه د دې ملک دوست یم که دشمن؟ هغوي دا گڼي چې زه دا ملک تباہ کول غواړم. هغوي د دې خبرې نه انکار نه شي کولې چې زه کله کله د داسې غلط فهمیو د لرې کولو کوشش کوم. هغوي ته دا هم معلومه ده چې کله هم ماته په خپله صوبه کښې خلقو ته د تقریر کولو موقع راکړې شوې ده نو ما هغوي ته صفا وئيلي دي چې زما د یانتدارانه رایې دا وه چې هندوستان دې تقسیم نه شي. لکه چې اوس مونږ

ټولو وليدل چې په زرگونو نه بلکې په لکونو ځوانان، بوډاگان، ماشومان او ښځې د دې په نتيجه کې قتل شو. زه اعتراف کوم چې زه د هندوستان د تقسيم په حق کې نه وم خو اوس چې هرکله دا تقسيم شوی دے نو د دې سره متعلق تنازعه هم ختمه شوه. ما د هندوستان د تقسيم خلاف ډېر تقريرونه کړي وو خو سوال دا دے چې زما خبره چا واورېده هم او که نه؟ مونږ په صوبه سرحد کې مسلمان ليکي حکومت ته وئيلي وو چې مونږ به دوي له د حکومت کولو موقع ورکوو خو کومه رويه چې دې حکومت د پښتنو سره وچلوله، هغه ډېره ناقابل برداشت وه. خلق به ماله راتلل او زما نه به ئې د مستقبل باره کېنې د لائحه عمل پوښتنه کوله چې زه راروان وخت کېنې څه کول غواړم ځکه چې د پاکستان له خوا کوم قسمه حالات تخليق کړي شوي وو، هغه زموږ د پاره قابل برداشت نه وو. دوي وائي چې دا کوم خلق دي؟ مونږ خو هغه خلق يو چې د پېرنگي په شان د طاقتور قوم مقابلو مو کړې ده، چا چې مونږ لوتلو. ما هغوي پوه کړل چې اوس د پېرنگيانو د حکومت په شان حال نه دے. اوس سوال بيل دے. د پېرنگيانو حکومت يو خارجي حکومت وه خو اوس د مسلمانانو خپل حکومت جوړ شوی دے. ما د پاکستان حکومت ته بيا بيا ووي چې مونږ تاسو له د حکومت کولو پوره پوره موقع درکوو. دلته قوم اندروني توگه باندې يو خلفشار پله بوتللې شي ځکه چې د جنگ خوښو دا خيال وه چې جدوجهد څنگه مخ په وړاندې ځي نو قوم پرستانه او وطن پرستانه جذباتيت به پرې غالب راځي او دغسې به د حکومت تعميري کار ودرېږي. ماته د دې خطري احساس ډېر مخکې شوې وه. زما په حقله چې ستاسو رايې هر څنگه وي؟ خو حقيقت دا دے چې زه د تعمير سره مينه لرونکې انسان يم. تخريب سره زما هېڅ کار نشته. دغه شان زه د

نظرياتو نه زيات په عمل يقين لرم. که تاسو زما ژوند مطالعه کړئ نو پوه به شئ چې ما خپل ژوند د ملک او قوم د ترقۍ او ښېگړې دپاره وقف کړی دی. زه دلته دا هم وئيل غواړم چې خدائي خدمتگار تحریک یو سماجي تحریک وه سیاسي نه وه. د دې تحریک د سیاسي کولو ذمه وار پېرنګیان دي چا چې مونږ د کانګرس سره وتړلو. زه دا خبره صرف دلته نه کوم بلکې ما دا خبره د ډېرو لویو لویو پېرنګیانو عهد ېدارانو په مخکښې کړې ده ځکه چې ما له الله پاک همت را کړی دی.

په مونږ دا الزام لگولی شي چې دا خدائي خدمتگار د هندوانو غلامان دي مونږ د تعميري کارونو دپاره حکومت کولو ته نه پرېږدي ځکه چې د تعميري کار تسلسل په ملک کې د امن سره تړلی دی. زموږ رویه د دوي دپاره اعلانيه دا وه چې که د پاکستان حکومت زموږ د ملک او زموږ د خلقو دپاره کار کوي نو خدائي خدمتگار به ئې ملګري وي. زه دلته دا خبره تکراروم چې زه د پاکستان تباهي نه غواړم. تباهي زه د هیچا نه غواړم، نه د هندو، نه د مسلمان، نه د سرحد، نه د پنجاب، نه د بنگال او نه د سندھ. فائده صرف او صرف په تعمیر کې ده. زه تاسو ته ابغه ښغه خبره کوم چې زه به په تباه کاري کې د هیچا ملګری نه یم. که تاسو څه تعميري مقاصد لرئ، که تاسو د ملک او قوم دپاره تعميري کار کول غواړئ، صرف په خبرو نه بلکې په عملي توګه نو زه د دې معزز ایوان په مخکښې دا اعلان کوم چې زه او زما خلق به ستاسو په خدمت کې حاضر وي.

د تېرو اوو میاشتو نه زما د پاکستان انتظاميې ته پام دی، دوي کېږي او پېرنګیانو کېږي ما هېڅ یو څیز مختلف ونه لیدو. کېدای شي زه په غلطه یم خو عام تاثر دا دی. زه یواځې دا نه

وايم. تاسو لار شي او د غريبانو نه پوښتنه وکړئ نو زما د دې خبرې
تصديق به وشي. کېدای شي تاسو د طاقت په زور د هغوي اواز
اوچتېدو ته پرې نه ږدئ خو ياد ولرئ چې طاقت او جبر پائيدار نه
وي. په وختي توگه جبر نه کار اخستې شي خو که تاسو خلق د زور
لاندې ساتئ نو د هغوي په زړونو کې به ستاسو خلاف نفرت پېدا
کېږي. دا پرېږدئ. نن د پېرنگي د دور نه زيات کرپشن کېږي.
ممکنه ده چې ستاسو زما په نيت شک وي خو زما په تقرير کې
تخريب نشته. زه دلته د يو دوست په توگه راغلې يم. کوم حقائق چې
زه تاسو ته مخې ته ږدم، په دې لږ غور وکړئ. که دا تاسو ته د
پاکستان د پاره فائده مند ښکاره شو نو دا به ښه خبره وي گني نو د
ردۍ ټوکړۍ ته ئې وغورځوئ.

مونږ د پېرنگيانو خلاف جنگ ولې وکړو؟ ځکه چې مونږ
هغوي د دې خاورې نه وېستل غوښتل او په خپل ملک خپله
حکمراني ترلاسه کړو. مونږ د پېرنگيانو نه خو وطن واپس واخستو
خو نن مونږ گورو چې د وړومبي نه په زيات شمېر کې د بهر نه
پېرنگيان راغوښتې شي. که سرحد وي که قبائلي علاقې هر ځای د
بدقسمتۍ نه هغه زړې پاليسۍ او هغې زړې طريقې روانې دي.
مونږ ته هېڅ بدلون په نظر نه راځي. دا زه ډېر په افسوس وايم چې
زمونږ هندوانو وروڼو چرته هم په خپلو صوبو کې پېرنگي گورنر نه
دې جوړ کړي بلکې هلته خو صرف سړي نه يوه ښځه هم گورنر نه
جوړه شوې ده نو ولې دلته بنگال او پنجاب صوبو کې هېڅ يو
داسې مسلمان نه وه چې زمونږ گورنر جوړ کړي شوم وي. زه ډېر
افسوس سره وايم چې کوم پېرنگيان مونږ د ملک نه وېستي وو، هم
هغوي راوستې شي او زمونږ په سرونو کې ښولې شي. ايا دا اسلامي
اخوت دې؟ ايا دې ته مونږ ورورولي وئيلې شو؟ دا اسلامي

پاکستان دے. د انتظامي صرف دا يو نقص نه دے. يو بل نقص ته هم اشارہ کول ضروري دي او هغه دا چې آرډيننس او قوانين هم په هغه زړه طريقه جاري کولے شي. کومه خبره چې ما ته ډېر تکليف رسوي هغه دا ده چې سرکاري اعلاميې په هغه ژبه او لهجه کښې جاري کېږي چې پېرنگيانو رائج کړې وه. که پېرنگي حکومت دروغ وئيل نو هغه خو د بهر نه راغلے وه او د هغه د راتللو غرض زمونږ خبر ښېگړه نه وه. هغه خو خپلو فائدو پسې راغلے وه. د هغوي نه ماته اوس بېخي شکايت نشته خو د پاکستان نه راته سخت شکايت دے چې دا زمونږ خپل حکومت دے او دا خلق هم زمونږ خپل خلق دي. مونږ له د پېرنگيانو چلونه او فرېبونه پرېښودل پکار دي. که مونږ په دې طريقو عمل پېرا پاتې شو نو ياد ولرئ چې دا ملک چې مونږ په ډېرو سختو او تکليفونو حاصل کړے دے، به زمونږ د لاس نه وځي.

زه يوه بله خبره هم کول غواړم. ما باندې دا الزام لگولے شي چې زه په خپله صوبه کښې په خلقو کښې د جدا قوميت او صوبائيت احساسات را بېداروم. زمونږ پښتنو دپاره دا دواړه خيزونه بېخي نا آشنا دي. مونږ ته پته نشته چې صوبائيت څه ته وائي؟ زما خپله تجربه د صوبائيت په حقله دا ده چې د پښتنو په دې کښې هېڅ وجود نشته. تاسو د سندھ، شمال واخلئ، ولې دا هلته صوبائيت مونږ تخليق کړے دے؟ سوال دا دے چې صوبائيت څنگه پېدا کېږي؟ کېدے شي تاسو د مذهب په نوم تر يو وخت پورې خلق گمراه وساتئ خو د دې نه پس د يوې اوږدې مودې دپاره دا خيز برقرار ساتل به ستاسو دپاره ممکن نه وي. دا يو عارضي خيز دے او غېر مستحکم هم دے. زه دا پوښتنه کول غواړم چې دا حالات چا پېدا کړي دي او ولې؟ د علت او معلول تعلق يو قدرتي قانون دے.

د علت نه بغیر هېڅ شے وجود نه شي موندل. مطلب دا چې داسې حالات په خپله نه راپېدا کېږي.

جناب لیاقت علي خان (وزير اعظم و وزير دفاع): دا راپېدا کړي شوي دي.

خان عبدالغفار خان: زه دا وئيل غواړم چې څومره تاسو دا معامله اوږدوي؟ دومره به ناخوشگواړي پېدا کېږي. زه خبره ترخول نه غواړم. تاسو زما د فطرت نه واقف یئ. زه تقریرونه نه کوم خو نن په وړومبي حل لگیا يم، تقریر کوم او زما مقصد صرف دا دے چې زما د دې خیالاتو نه تاسو خبر شئ چې تر اوسه ترې تاسو نه وی خبر. زه په دې معامله کېنې نور ژور نه ځم. سندھ کېنې صوبائیت ولې دے؟ آیا دا پښتنو پېدا کړے دے؟ کله چې وزیر اعظم صاحب پېښور ته راغلے و، نو زموږ مسلم لیگیانو وروڼو دوي ته هغه خبره وکړه کومه چې موږ کوو خو وزیر اعظم صاحب ووي چې زه د خبر نه تر چټاگانگ پورې ټول مسلمانان متحد کول غواړم. نو بل اړخ ته تاسو ته په دې اعتراض ولې دے؟ چې پېرنگیانو پښتانه ټوکړې ټوکړې کړي وو، هغه بیا متحد شي او مستحکم شي. دا څنگه د اسلام خلاف ده؟ که تاسو د پښتنو د یو مضبوط او مستحکم ریاست په جوړولو کېنې موږ سره مدد وکړئ نو دا به د چا طاقت وي؟

جناب غضنفر علي خان وزیر برائے ابادکاری و پناه گزین): دا د اسلام خلاف دي.

ملک فیروز خان نون (مغربي پنجاب مسلم): او تاسو به د افغانستان سره شامل شئ.

خان عبدالغفار خان: زه تاسو ته صفا وایم چې مونږ د افغانستان په
خائے صرف تاسو سره شاملېدے شو، ستاسو دعوي په مونږ زیاته
قوي ده.

په پښتنو مختلف الزامونه لگولے شي کله وائي چې دوي د
هندوانو په شان دي او بل طرف ته هغه خلق چې د اسلام سره هېڅ
تعلق نه لري هغوي ته مسلمانان وائي. خومره لويه الميه ده. دا
جواب ورکول ناگزير ښکاري. هندوستان کښې دا وخت يو بيل هندو
حکومت قائم دے او پاکستان کښې هم د مسلمانانو حکمراني ده.
زمونږ بنگاليان وروڼه مونږ نه د زرو ميلو په فاصله پراته دي خو د
دې باوجود هغوي سره مونږ په اتحاد اوسېدل ممکن دي نو مونږ
هغه پښتانه وروڼه چې مونږ سره دومره نژدې اوسي څوک چې
پېرنگيانو د خپلو مفادو دپاره تقسيم کړي وو ځکه چې هغوي ته د
پښتنو د يووالي نه خطر ده، خو تاسو ته د پښتنو نه څه خطر ده؟
پېرنگي خو د خپلو خود غرضه مقصدونو د حصول دپاره دلته
حکمراني له راغلے و، هغوي په مونږ کښې نفاق پېدا کړو لېکن
تاسو خو مونږ وروڼه يئ تاسو ته مونږ نه څه ويره کېدے شي؟

جناب ليانت علي خان: مهرباني به وي د خپلې خبرې لږ وضاحت
وکړئ.

خان عبدالغفار خان: نن زه تاسو ته وایم چې مونږ د پټانستان مطلب
څه دے؟ تاسو ته پته ده چې د سندھ اوسېدونکو ته سنډهيان وئیلے
شي او دغه شان د پنجاب او بنگال اوسېدونکي ته بالترتيب
پنجابيان او بنگاليان وئیلے شي. دغه شان مونږ شمالي مغربي
سرحدي صوبه ده. دلته اوسېدونکي مونږ ټول يو قوم يو او دا مونږ
خاوره ده. مونږ هم غواړو چې مونږ د وطن د نوم نه دې خلقو ته پته

ولگي چي دلته پښتانه اوسي. ولي د اسلامي احکاماتو لاندې داسې خواهش کول گناه ده؟

جناب لياقت علي خان: پټان د يوې خاورې نوم دے که د يوې برادري؟

خان عبدالغفار خان: پټان د يوې سماجي ډلې نوم دے. مونږ به د خپلې خاورې نوم پښتونستان ږدو. دلته زه دا خبره واضحه کول غواړم چي د هند خلق مونږ ته پټهان وائي او د فارس خلق راته افغان وائي. زمونږ اصلي نوم پښتون دے. مونږ له پښتونستان پکار دے او مونږ غواړو چي ډيورنډ لائن د هغې غاړې پښتانه هم په يو ځاي په پښتونستان کښي راغونډ کړي شي. تاسو په دې لږ کښي مونږ سره امداد وکړئ. که تاسو دې ته غېر اسلامي وايئ نو زه وایم چي دا عېن اسلام دے. که تاسو دا گڼئ چي دې سره به پاکستان کمزور شي نو زه تاسو ته وایم چي د يوې بيلې سياسي اکايي قائمولو سره به پاکستان چرې هم نه کمزور کيږي بلکي نور تقويت او استحکام به مومي. اکثر تکليفونه او مشکلات د بداعتمادۍ په وجه وي خو په اعتماد دغه مشکلات حل کيږي شي. حکومتونه په اعتماد چلولي شي په بداعتمادۍ نه.

نائب صدر مجلس: نن د جمعې ورځ ده مونږ به خپل اجلاس دولس نيمې بجې ختموو. معزز غړي د خپل مقرر وخت نه زيات وخت اخستې دے. بيا هم زه دوي له نور وخت ورکول غواړم. ايا معزز ممبر به تر دولس نيمو بجو پورې خپل تقرير ختم کړي؟

خان عبدالغفار خان: او جي، زه به د مقرر شوي وخت پورې خپل تقرير ختم کړم.

يوه بله خبره هم شته چې خلق مونږ له په مسلم ليگ کښې د
 شاملېدو دعوتونه راکوي. زما خيال دے چې مسلم ليگ خپل فرض
 تر سره کړل. د هغه مقصد او د هغه هلې ځلې صرف د دې دپاره وې
 چې پاکستان حاصل کړي نو پاکستان خو تر لاسه شو. زما مطلب دا
 دے چې هر کله پاکستان جوړ شه نو د مسلم ليگ ضرورت پاتې نه
 شه. زموږ په ملک کښې اوس نور جماعتونه پکار دي. په
 اقتصادي بنيادونو يو جماعت جوړول پکار دي چې پکښې ټول
 شامل شي چې حزب اختلاف پاتې نه شي. په اقتصادي بنيادونو دا
 جماعت ځکه جوړول پکار دي چې زموږ دا موجوده اختلافات د دې
 په ذريعه حل کېدے شي او د دې نه پس که زموږ په مينځ کښې
 اختلافات پېدا شي نو مونږ به دغې جماعت سره کښېنو او دغه
 اختلافات به هواروو. اسلام يو داسې مذهب دے چې مونږ ته د ډېر
 لوڼې تحمل او صبر درس راکوي. کله چې مونږ يو بل سره د خيالونو
 تبادلې کوو نو لارمأ به يو بل سره د ډېر تحمل نه کار اخلو. دا نه چې
 زه د چا مخالفت شروع کړم چې د ده زما د نقطه نظر سره اتفاق
 نشته. چونکې وخت محدود دے له دې وجې نه زه صرف د يوې
 خبرې نشاندې کوم او دې سره خپل تقرير ختموم. پاکستان يو
 غريب ملک دے، سوال دا دے چې يو غريب ملک حکومت څنگه
 وچلوي؟ د مثال په طور که زه غريب يم نو ماله څه کول پکار دي؟
 مناسب به څه وي؟ دا چې زه د خپل ځادر سره پښې وغزوم يا بيا په
 ظاهره د مالدارو په شان طرز خپل کړم؟ هرکله چې دا ومنلے شي چې
 پاکستان يو غريب ملک دے نو د دې د حکومت طرز سرمايه
 دارانه بېخي پکار نه دے. د اميرانه شان نه پر هېز پکار دے. تاسو
 محصولات نافذول غواړئ نو ضرور نافذ کړئ خو د خدائے دپاره د
 غريبانو حالت د نظر لاندې وساتئ. خو سوال بيا هم هغه دے چې

مونږ له د خپلو وسائلو دننه اوسېدل پکار دي يا د مالدارو په شان ژوند اختيارول ضروري دي. دا رياست مونږ څنگه چلولي شو؟ د دې دپاره مونږ له طريقه کار لټول پکار دي. زمونږ په وړاندې د قرون اولي د پېش روانو مثالونه موجود دي. يعني لاره زمونږ مخې ته ده مونږ له پرې تلل پکار دي. زمونږ عظيمو قائدینو چې کوم اسلامي سلطنت قائم کړی و، صرف درې تنه وو. د دغو قائدینو اخلاق، کردار او د قرباني او همدردۍ جذبي خپلولو بغیر مونږ د پاکستان نه يو عظيم سلطنت نه شو جوړولی. د حضرت علي رضي الله عنه د نامې نه تاسو ټول واقف یئ، هغوي چې څه هم کړي دي نو د اسلام او خلقو دپاره ئې کړي دي. د هغوي هر عمل په اصولو بنا و. يو ځل ئې خپل يو دشمن له دې وجې پرېښی و چې هسې نه د ده په وژلو کښې زما د ذاتي خفگان دخل وي. زمونږ جذبه داسې پکار ده.

بيا د حضرت ابوبکر رضي الله عنه مثال وگورئ. د خليفه جوړېدو نه مخکښې د دوي هريو عمل د مسلمانانو د ښېگړې دپاره و. د خليفه په توگه دوي ځان له يوه ډېره معمولي وظيفه مقرر کړې وه او باقي مسلمانانو له ئې يو برابر رقم مقرر کړی و. په اسلام يو الزام د عدم مساوات لگولې شي خو دوي عملاً دا ثابته کړې وه چې اسلام د ټولو انسانانو د ژوند د ضرورياتو په يو شان والي يقين لري. انسان غريب وي که مالدار د هغه د ژوند ضروريات يو رنگ وي، اولاد د ټولو کېږي ځکه نو ضروريات هم د ټولو وي. داسې نه وي لکه چې تاسو وايئ چې ستاسو ضروريات زيات دي او زمونږ کم. تاسو دا هم نه شئ وئيلې چې د غريب بنده د مالداره کېدو هېڅ امکان نه وي ځکه چې امکانات ټول د مالدارو دپاره وي. د دې ټولو خبرو تعلق ثقافت او تهذيب سره دے او په دې سلسله کښې هېڅ تفريق پکار نه دے. چونکې بدني ضروريات د

ٲولو يو شان دي، له دي وجي نه وظيفي هم د ٲولو دپاره يو شان
مقررول پكار دي. د حضرت عمر فاروق رضي الله عنه معاملہ هم
داسي وه. تاسو ته به علم وي چي كه يو غريب هم په هغوي نكته
چيني كړي ده نو د هغي خواب كښي هغوي خاموشي سره د هغه
خبره اورېدلي ده او چي كله هغه خپله خبره ختمه كړي ده نو بيا ئي د
اصل حقيقت نه خبر كړي دے او حوصله افزائي ئي ورله كړي ده. د
داسي انسان په قيادت او رهنمايي كښي مسلمان چري هم گمراه
كېدے نه شي كه تاسو هم دي اخلاقي اقدارو له ترقي وركړي نو
ستاسو سلطنت به هم دغه شان مضبوط وي. كله چي هغوي خليفه
جوړ كړي شو او د هغوي د تنخواه سوال راپورته شو نو هغوي خپله
دا فېصله وكړه چي زه د مسلمانانو خادم يم او زما تنخواه دومره
پكار ده، څومره چي د ديني د يو عام مزدور اجرت وي. له دي
وجي نه زه وايم چي كه پاکستان غريب دے نو مونږ له دا حكومت
په دي اصولو چلول پكار دي. دا ملك دے د چا؟ دا زمونږ دے او
كه دي غريب وي نو مونږ به دي د يو غريب ملك په شان چلوو او
چي سبا راته خوشحالي نصيب شي نو مونږ به ئي بيا په شاهانه
طريقه هم وچلوو. خو زه تاسو ته دا وئيل غواړم چي دا وخت كوم
عادتونه او اقدار مونږ خپل كړي دي دا به چري هم مونږ خوشحالي
پله ورنه ولي. مونږ به دا زړي طور طريقي پرېږدو او د قرون اولي
اسلامي طرز به خپلوو. مونږ د دي زور نظام مخالفت صرف له دي
وجي نه كوو چي دا مونږ له پېرنگيانو راكړي دے بلكي د دي د
مخالفت اصل وجه دا ده چي دا هر څه د اسلام په نوم كولے شي او د
دي اجازت مونږ نه شو وركولے. كه د پاکستان حكومت په اسلامي
خطونو وچلېدو نو زه به يقيناً د دي حمايت كوم. د پاکستان دپاره
زما تصور دا دے چي دي يو ازاد پاکستان وي. مونږ غواړو چي په

دې د يو مخصوص ډلې يا مخصوص تن حق نه وي بلکې د ټولو اوسېدونکو پرې يو شان حق وي. د دې ملک د ازادۍ نه د خوند اخستو حق دې د دې وطن ټول اوسېدونکو ته حاصل وي، په ځانې د دې چې يو څو تنه ئې استحصال کوي. مونږ غواړو چې د دې ملک حکومت د عوامو په لاس کښې وي. تر کومې چې د ماهرينو تعلق د نوهغه مونږ د امريکې او برطانيې نه هم راغونښته شو خو چې کله سوال د اختياراتو وي نو زه دا نه شم منلې چې پاکستان د قابلو او اهل خلقو نه محروم دى. ما اورېدلي دي چې په نوکرو کښې ځنې داسې پېرنگيان برقرار ساتلي شوي دي او نور ورله راغونښته شي. زه به لازماً دا وایم چې دا کار د پاکستان په مفادو کښې نه دى.

نائب صدر مجلس: د ايوان کارروائې د سبا يوولسو بجو پورې ملتوي کولې شي.

د اسمبلۍ کارروائې د خالي د ورځې يعنې شپږم مارچ 1948 سحر يوولسو بجو پورې ملتوي کړې شوه.

www.pdfbooksfree.blogspot.com

د پاکستان د دستور سازي اسمبلي

تقريرونه

25 مارچ 1954ء

خان عبدالغفار خان: جناب صدر! زه ډېرې خبرې کونکې سياسي مقرر نه يم خو اوس اوس يو معزز غړي د پښتونستان په حواله څه داسې خبرې وکړې چې هغې زه په څه وئيلو مجبور کړم.

جناب من! ماته محسوسېږي چې معزز غړي يا خود دي معاملې متعلق څه علم نه لري او يا بيا عمداً په دې حقله يو غلط تاثر تخليقول غواړي. تاسو ته به ياد وي چې په دې ايوان کښې يو ځل جناب لياقت علي خان په دې باره کښې زما نه پوښتلي وو چې ما ډېر په وضاحت سره ځواب ورکړم وه. د لياقت علي خان صاحب سوال دا وه چې د پښتونستان نه زما اصل مراد څه دے؟ ما هغه ته وئيلي وو چې وئيلې شي چې مونږ پاکستان کښې پينځه وروڼه اوسو يعني سنده، پنجاب، بلوچستان، بنگال او مونږ. زمونږ د باقي څلورو وارو وروڼو نومونه شته. چرته چې هغوي اوسي د هغې خاورې يو نوم شته. د مثال په توگه بنگال د يوې سيمې نوم دے او ټولو ته پته ده چې هلته بنگاليان اوسي. دغه شان چې څوک هم د پنجاب نوم واخلي نو بنده پوه شي چې د هغې خاورې ذکر کولې شي، چرته چې پنجابيان اوسي. څوک هم چې د سنده نوم واخلي نو اورېدونکې پوه شي چې دا د سندهيانو د وطن نامه ده. دغه شان زمونږ سيمه هم ده خو د هغې هېڅ نوم نشته. زمونږ د خاورې باره

کښې څه تصور د چا په ذهن کښې تر هغې نه شي جوړېدې تر څو چې د هغې سیمې خپل نوم نه وي. له دې وجې زه وایم چې زموږ د علاقې دې یو خپل بامعنی نوم وي چې دا پته ترې لگي چې دا د پښتنو سیمه ده. خبره صرف دومره ده خو زه خبران یم چې دومره یو معقول سره هم د پېش نه پشم خان جوړوي. لږ سوچ وکړئ چې د یو څیز باره کښې د علم حاصلولو بغیر په هغې بحث کولو او هغه په غلط انداز کښې پېش کولو او د هغې مذمت کولو باندې تاسو زموږ اعتماد حاصلوئ او که بائلئ؟ ما څو ځله وئيلي دي چې تاسو له په موږ اعتماد کول پکار دي لکه چې په نورو څلورو وروڼو ئې کوئ. که تاسو په موږ اعتماد ونه کړو او زموږ سره مو دا سلوک جاري وساتلو نو حالات به د دې نه زیات خراب شي. زما په خیال کښې چې کوم خلق په دې لهجه کښې خبرې کوي، داسې پروپېگنډې کوي او پرېس له داسې بیانونه ورکوي، د هغوي مقصد زموږ او زموږ د څلورو وروڼو ترمینځ تعلقات خرابول دي.

جناب! زه یو وار بیا دا وئیل غواړم چې زموږ د خاورې یو نوم پکار دے. په دې نکته تاسو ښه په سنجیدگۍ غور وکړئ. کومو خلقو ته چې زموږ د دې مطالبې په باب له معلومات نشته، په دې ایوان کښې په هغې د بحث کولو او پرېس کښې د بیان بازو کولو په ځای دې موږ له راشي. دغه شان ځنې اخبارونه هم په دې حقله غلط فهمۍ پېدا کوي او خوروي. که د دوي په دې حقله څه شکوک او شبهات وي نو ما له دې راشي او ما نه دې پوښتنه وکړي چې د پښتونستان نه زما څه مراد دي؟ په دې لږ کښې زه د دوي د شکونو لري کولو دپاره هر وخت تیار یم. زه دا خبره دوباره کول غواړم چې تاسو له پکار دي چې په موږ اعتماد وکړئ. که تاسو په موږ اعتماد وکړئ نو زموږ مرسته او تعاون او مینه به تاسو ته حاصله

وي کومه چي به د پاکستان د عظمت، طاقت او استحکام باعث جوړېږي. هن که تاسو په مونږ اعتماد ونه کړو نو د دې نتيجه به ډېره په گرانه تسلي بخش راووي.

د جمعې ورځ درېم ستمبر 1954ء

خان عبدالغفار خان: جناب! زه په دې موضوع د خه اوږد تقرير کولو دپاره نه يم راپاڅېدلې ځکه چي په دې موضوع مخکښي ډېر خه وئيلي شوي دي. زه صرف د دې وئيلو دپاره راپاڅېدم چي بنگال کښي کوم تباه کونکي سېلاب راغلي دے، هغې سره به مونږ خه کوو او د هغه خائې د بنگاليانو وروڼو امداد به څنگه کوو؟ د دې سېلاب د تباهۍ نه د بچ کېدو دپاره به مونږ عملي اقدامات کوو. زما تجويز دا دے چي د مغربي پاکستان خلقو له پکار دي چي په دې سخت وخت کښي د مشرقي پاکستان د وروڼو امداد وکړي. دا خبره اکثر کولې شي چي د مشرقي او مغربي پاکستان خلق دي يو بل ته رانژدې کړې شي او په دې لړ کښي کوششونه هم وشو. که مونږ دا وخت د مشرقي پاکستان د وروڼو خدمت ته ورمخکښي شو نو زما يقين دے چي دا مقصد به تر لاسه کړو. په دې حواله ماته د فارسي يو شعر را ياد شو:

دوست آن باشد که گيرد دست دوست

در پریشان حالی و درماندگی

په انگرېزي کښي ئې مطلب دے A Friend in need is a friend
indeed تر څو پورې چي زما د ذات تعلق دے نو زه به صرف دومره ووايم چي تاسو ته پته ده چي خدائي خدمتگارو په تېرو وختونو کښي هم ډېر زيات سماجي کارونه کړي او اوس هم مونږ د

بنگاليانو وروڼو د مدد کولو دپاره سخت بېتابه يو. مونږ هلته ډاکټران او رضاکار او نور سماجي کارکنان لېږل غواړو چې زموږ د بنگاليانو وروڼو طبي او نور مختلف قسمه امداد وکړي. که حکومت مونږ له اجازت راکوي نو زه دا وایم چې مونږ د دې کار پوره پوره اهلیت لرو.

زما دویم تجویز هم لږ واوړی. په دې ایوان کېنې د دې نه بهر او پرېس کېنې خلق د اسلام، اسلامي حکومت او اسلامي جمهوري باره کېنې ډېرې خبرې کوي. زه تاسو ته د اسلامي حکومت یو مثال وړاندې کوم. تاسو به تاریخ کېنې لوستې وي چې یو ځل په مدینه او د هغې په خواوشا کېنې قات راغی. دا د حضرت عمر فاروق رضي الله عنه د خلافت زمانه وه. هغوي په خپله هم خوراک پرېښود او قسم ئې وخوړو چې تر څو پورې دې خلقو ته خوراک په لاس نه وي ورغلی نو زه به ډوډۍ نه خورم. نو زه په دې ایوان کېنې تاسو ته دا تجویز وړاندې کوم چې زموږ گورنر جنرل، وزیران او د دستور سازي اسمبلۍ غړي او اعلي سرکاري عهدېدار که ډوډۍ پرېښودې نه شي نو د هغې مقدار کېنې خو کمه راوستې شي کنه او دغه شان چې کومې پېسې بچ شي نو هغه به د بنگاليانو وروڼو امداد له ولېږو. که مونږ کوشش وکړو نو دا لوائه آفت چې په مونږ راغلې د دې سره مخ کېدې شو.

جناب اکشې کمار داس (مشرقي پاکستان جنرل): جناب صدرا نن مونږ د هغې آفت متعلق خبرې کوو، کوم چې په بنگاليانو راغلې د دې جناب! دا آفت په اصل کېنې په ټول قوم راغلې د دې ځکه چې دې آفت د ملک تقریباً نیمه ابادي په ولقه کېنې اخستې ده. د دنیا په کوم قوم هم حتی چې جنگ سره مخامخ شوی وي، په هغوي هم داسې لوی آفت نه د دې راغلې. کوم نقصانونه او تباهي چې د

مشرقي پاڪستان خلقو برداشت ڪري، هغه چري دَ جنگ له وجي هم په چانه دي راغلي. دا وخت دَ مشرقي پاڪستان خلق چي په کومو حالاتو کښي اوسي دَ هغي بيان ممکن نه دے. په کوم حال کښي چي دَ مشرقي پاڪستان خلور خلوبښت ملينه خلق دا وخت دَ تباهي سره مخ دي، دَ هغي څوک تصور هم نه شي کولے. دا لاد تباهي شروع ده، دَ دي نه بدتر حالات لاراروان دي. کله چي اوبه کوزي شي نو دَ خلقو مشکلات او تکليفونه به نور هم زيات شي. په دي تکليفونو کښي دَ شل فيصده نه تر پنځوس فيصده اضافه ممکنه ده چي راشي.

جناب! مونږ دلته دا منو چي دَ مشرقي پاڪستان په خلقو کښي مزاحمتي قوت او برداشت زيات دے. مونږ دَ هغوي دَ دي خصوصيت ستائنه کوو خو جناب! دَ مزاحمت هم يو حد مقرر وي دا خلق به تر کومه مزاحمت کوي؟ که دَ دوي په وخت امداد ونه ڪرے شو نو دَ قدرت سره مقابله به دوي اخر تر کومه کوي؟ دَ مشرقي پاڪستان خلق دا وخت دَ مرگ او ژوند په کشمکش کښي راگير دي. ورځ او شپه دغه خلق دَ خپل مال اسباب، اولاد، څاروو او دَ خپلو بچو باره کښي سوچونه کوي کوم چي اوبو وړي دي. لږ دَ هغوي په حالت سوچ وکړئ. هلته داسي حاملې مېنډي وي چي بچي ئي راوړي دي او دا وخت په اوبو کښي ژوند کوي چي په سر ئي بي دَ اسمان نه بل سېورے نشته. اوبه اوس دَ هغوي ټکونه ده. دي حالاتو ته هم وگورئ او بيا دَ مرکزي حکومت دَ دوي دپاره صرف دوه دېرش يا پينځه دېرش لکه روپۍ عطيه. ايا دا پېسي دَ هغوي دپاره کافي دي؟

جناب! دا څه بڼه شروعات نه دي. دَ قومونو دَ بچ کولو دپاره ڪروږونه خرچ کول پکار وي ځکه چي که يو قوم بچ نه شي نو بيا

حکومتي خزانہ کبھی د کروڑونو ږتو روپو فائده څه ده؟ چې د ملک نیمه برخه د تباہۍ سره مخ ده نو په خزانہ کبھی د کروڑونو څه ضرورت دے؟ جناب! زما دپاره دا خبره ډېره تکلیف ورکونکې ده چې مرکزي حکومت صرف پینځه دېرش لکه روپۍ تراوسه لېږلې دي. جناب! د مشرقي پاکستان انتظام دا وخت د مرکز په لاس کبھی دے، له دې وجې نه د هغوي د بچ کولو ذمه واري هم د مرکزي حکومت ده. مرکزي حکومت د هغه ځائ د خلقو د حفاظت، دفاع او مستقبل ذمه وار دے. د مرکزي حکومت له اړخه مشرقي بنگال له صرف پینځه دېرش لکه روپۍ امداد ورکول یو قسم له توقې دي. ماته داسې ښکاري چې زموږ وزیر اعظم صاحب په دې پوهېدلو کبھی بهی ناکامه شوه دے چې د مشرقي بنگال خلق د کومو تکلیفونو سره مخ دي.

جناب! موږ دلته په یو قومي آفت بحث کوو خو د ایوان د غړو حاضری ته وگورئ چې ډېره زیاته کمه ده. د شرم خبره ده چې د یو قومي آفت په موضوع د خبرو په وخت د ایوان حاضري دومره کمه وي. پکار ده چې موږ په دې خبره ځان پوه کړو چې دا وخت د نیم پاکستان ابادي د خطرې سره مخ ده. لږ د خلقو حالت ته وگورئ چې هغوي څنګه ژوند کوي؟ موږ خپله هم لیدلي دي او اخبارونو کبھی هم رپورټونه راځي چې د مشرقي بنگال خلق د تېرو اوو کالو نه خپل کورونه نه شي جوړولې ځکه چې هغوي سره بانس او د مرمت نور سامان نشته. بانس د پاکستانی علاقې نه بهر په لويي مقدار کبھی پیدا کېږي خو زموږ خلق د کسټم د مشکلاتو له وجې د هغې د حاصلولو نه قاصر دي. د پینځه سوه C.1 شیتونو نه علاوه ما لیدلي دي چې هندوستان څو لکه بانسونو ورکولو ته تیار دے خو صرف په دغې هم کار نه کېږي. موږ له به نور بانس او د څاروو

دپاره بوس پکار وي، دا د تپيرا او اسام په رياستونو کښې ډېر
زيات وي. مونږ له به د هندوستان نه نور امداد اخستل پکار وي. دا
ټول څيزونه به مونږ له د هندوستان نه اخستل وي. امريکه زموږ
امداد کوي، لکسمبرگ مو مدد کوي، سعودي راسره لاس کوي.
دغه شان د دنيا څو نور ملکونه هم مونږ سره مرسته کوي بيا هم
مونږ ته د نور امداد سخت ضرورت دى. مونږ له دا ټول څيزونه
پکار دي چې غريب خلق خپلې جونگرې جوړې کړې شي. دا ټول
څيزونه په مشرقي پاکستان کښې نشته. هلته داسې خلق دي چې
هغوي د اوسپنې څادرونه نه شي اخستې.

www.pdfbooksfree.blogspot.com

پښتانه ژوند



www.pdfbooksfree.blogspot.com



Publications of Baacha Khan Research Center

Get more e-books from www.ketabton.com
Ketabton.com: The Digital Library